

नांदेड शहरातील मदिना नगर येथील मदिना तुल उलूम शाळे जवळील सर्वे नं.१२६९२ येथील महानगरपालिकेच्या मालकीच्या भूखंडावर उर्दू घर बांधण्यासाठी वर्ष २०१५-१६ मध्ये निधी उपलब्ध करून देणेबाबत.

**महाराष्ट्र शासन
अल्पसंख्याक विकास विभाग**

शासन निर्णय क्रमांक: नाउंघ २०१३/प्र.क्र.१२६/का.४

मादाम कामा रोड, हुतात्मा राजगुरु चौक,

मंत्रालय, मुंबई - ४०० ०३२.

तारीख: ३० मार्च, २०१६

वाचा

१. शासन निर्णय, अल्पसंख्याक विकास विभाग क्रमांक: नाउंघ २०१३/प्र.क्र.१२६/का.४ दि.४ फेब्रुवारी, २०१४.
२. शासन निर्णय, अल्पसंख्याक विकास विभाग क्रमांक: नाउंघ २०१३/प्र.क्र.१२६/का.४ दि.२८ मे, २०१५.
३. शासन निर्णय, अल्पसंख्याक विकास विभाग क्रमांक: नाउंघ २०१३/प्र.क्र.१२६/का.४ दि.१० सप्टेंबर, २०१५.
४. शासन निर्णय, अल्पसंख्याक विकास विभाग क्रमांक: नाउंघ २०१३/प्र.क्र.१२६/का.४ दि.३ फेब्रुवारी, २०१६.
५. शासन निर्णय, अल्पसंख्याक विकास विभाग क्रमांक: बीयुडी- २०१६/प्र.क्र.४/का.७ दि.१५ फेब्रुवारी, २०१६.
६. शासन निर्णय, अल्पसंख्याक विकास विभाग क्रमांक: नाउंघ २०१३/प्र.क्र.१२६/का.४ दि.१७ फेब्रुवारी, २०१६
७. शासन परिपत्रक, वित्त विभाग क्रमांक: मुंविनि-१०१६/प्र.क्र.६/१६/विनियम, दि.३ मार्च, २०१६
८. शासन परिपत्रक, वित्त विभाग क्रमांक: पूरक-२०१६/प्र.क्र.६९/अर्थसंकल्प-३, दि.२३ मार्च, २०१६

प्रस्तावना

मदिना नगर, नांदेड येथील मदिना तुल उलूम शाळे जवळील सर्वे नं.१२६९२ येथील महानगर पालिकेच्या मालकीच्या भूखंडावर उर्दू घर बांधण्याच्या रु.८,१६,००,०००/- (रुपये आठ कोटी सोळा लक्ष फक्त) इतक्या किंमतीच्या प्रस्तावास मुख्य सचिव, महाराष्ट्र राज्य यांच्या अध्यक्षतेखालील उच्च स्तरीय सचिव समितीच्या दि.३ जानेवारी, २०१४ रोजी पार पडलेल्या बैठकीत मान्यता प्रदान करण्यात आलेली आहे. त्यास अनुसरून, मदिना नगर, नांदेड येथील मदिना तुल उलूम शाळे जवळील सर्वे नं.१२६९२ येथील महानगर पालिकेच्या मालकीच्या भूखंडावर उर्दू घर बांधकामासाठी सन २०१५-१६ या आर्थिक वर्षात निधी उपलब्ध करून देण्याची बाब शासनाच्या विचाराधिन होती.

शासन निर्णय

नांदेड शहरातील मदिना नगर येथील मदिना तुल उलूम शाळे जवळील सर्वे नं. १२६९२ येथील महानगर पालिकेच्या मालकीच्या भूखंडावर उर्दू घर बांधण्याच्या रु. ८, १६,००,०००/- (रुपये आठ कोटी सोळा लक्ष फक्त) इतक्या किंमतीच्या अंदाजपत्रकास संदर्भ क्र.१ येथील शासन निर्णयान्वये प्रशासकीय मान्यता प्रदान करण्यात आली आहे. सन २०१५-०६ या आर्थिक वर्षाच्या कालावधीतील पहिल्या आठ महिन्यांसाठी अर्थसंकल्पीय अंदाजपत्रकामध्ये उर्दू घर बांधण्यासाठी रु.७०.०० लाख आणि पुरवणी मागणीद्वारे रु.३०.०० लाख अशी एकूण रु.१.०० कोटीची तसेच पुनर्विनियोजनाने प्राप्त झालेले रु.४९,००,०००/- (रुपये एकोणपन्नास लाख मात्र) झालेल्या अनुदानातून संदर्भ क्र.२,३,४ आणि संदर्भ क्र.६ येथील शासन निर्णयान्वये एकूण रु.१,१३,००,०००/- (रुपये एक कोटी तेरा लाख मात्र) इतके अनुदान आतापर्यंत वितरित करण्यात आले आहे. आता संदर्भ क्र.७ येथील शासन निर्णयान्वये पुनर्विनियोजनाने प्राप्त झालेले रु.१,३६,००,०००/- (रुपये एक कोटी छत्तीस लाख मात्र) इतके अतिरिक्त अनुदान दि.३१.०३.२०१६ पर्यंत वितरित करण्यात येईल या अटीच्या अधीन राहून वितरित करण्यास मान्यता प्रदान करण्यात येत आहे. जिल्हाधिकारी, नांदेड यांना सन २०१५-१६ या आर्थिक वर्षात वरीलप्रमाणे मंजूर करण्यात आलेल्या रु.१,३६,००,०००/- (रुपये एक कोटी छत्तीस लाख मात्र) इतकी रक्कम अर्थसंकल्प वितरण प्रणालीतून आहरण व संवितरण करण्यास या शासन निर्णयान्वये मंजूरी देण्यात येत आहे. त्यांनी सदर निधी कार्यकारी अभियंता, सार्वजनिक बांधकाम विभाग, नांदेड यांना तात्काळ वितरित करावा.

यावर होणारा खर्च “मागणी क्रमांक झेडई -१२२३५-सामाजिक सुरक्षा व कल्याण -२००- इतर कार्यक्रम-राज्य योजनांतर्गत योजना- (००)-(००)(१८) - उर्दू घरासाठी सहाय्यक अनुदाने (२२३५ ए ५५२) ३१, सहाय्यक अनुदान (वेतनेतर)” या लेखाशिर्षाखाली खर्ची टाकावा व तो सन २०१५-१६ या आर्थिक वर्षात मंजूर केलेल्या तरतुदीतून भागविण्यात यावा.

सदर निधीच्या विनियोगाबाबतचे उपयोगिता प्रमाणपत्र जिल्हाधिकारी, नांदेड यांनी शासनास व महालेखापाल कार्यालयास सादर करावे. तसेच अतिप्रदान व अखर्चित निधी परतावा शासनास भरणा(जमा) करण्याबाबत वित्त विभागाच्या संदर्भ क्र.७ येथील दि.३.३.२०१६ रोजीच्या परिपत्रातील सूचनानुसार संबंधित जिल्हाधिकारी यांनी कार्यवाही करावी. तसेच यापूर्वीचे उपयोगिता प्रमाणपत्र व महालेखापाल यांच्याशी ताळमेळ केल्याचे प्रमाणपत्र प्राप्त झाल्याशिवाय पुढील निधी वितरित करण्यात येऊ नये.

हा शासन निर्णय, नियोजन विभाग अनौ.संदर्भ क्र.५१/१४७५, दि.१२.२.२०१५ आणि वित्त विभाग अनौ.संदर्भ क्र.११६/१६/व्यय-४, दि.२२.२.२०१६ अन्वये प्राप्त मान्यतेस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३३०११४८२५६६१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिस शेख)

अवर सचिव, महाराष्ट्र शासन

प्रत,

१. महालेखापाल-१/२ (लेखा परिक्षा/लेखा व अनुज्ञेयता), महाराष्ट्र राज्य, मुंबई/ नागपूर,
२. आयुक्त, औरंगाबाद महसूल विभाग, औरंगाबाद,
३. जिल्हाधिकारी, नांदेड,
४. अतिरिक्त जिल्हाधिकारी, नांदेड
५. आयुक्त, नांदेड वाघाळा महानगरपालिका, नांदेड,
६. मुख्य वास्तुशास्त्रज्ञ, सार्वजनिक बांधकाम विभाग, मुंबई,
७. कार्यकारी अभियंता, सार्वजनिक बांधकाम विभाग, नांदेड,
८. जिल्हा कोषागार अधिकारी, नांदेड,
९. अधीक्षक-नि-कार्यकारी अधिकारी, महाराष्ट्र राज्य उर्दु साहित्य अकादमी, मुंबई,
१०. खाजगी सचिव, मा.मंत्री/मा.राज्यमंत्री (अ.वि.वि.) यांचे कार्यालय, मंत्रालय, मुंबई,
११. स्वीय सहायक, प्रधान सचिव, अल्पसंख्याक विकास विभाग, मंत्रालय, मुंबई,
१२. स्वीय सहायक, सह सचिव (अ.वि.वि.), अल्पसंख्याक विकास विभाग, मंत्रालय, मुंबई,
१३. कक्ष अधिकारी (का-७). अल्पसंख्याक विकास विभाग, मंत्रालय, मुंबई,
१४. वित्त विभाग / नियोजन विभाग / सार्वजनिक बांधकाम विभाग, मंत्रालय, मुंबई,
१५. निवड नस्ती (का-४)/कार्यासन-४, संग्रहार्थ.